
Shantikam Sahitam Shri Hari Mangala Kavacham

శాంతికం సహితం శ్రీహరిమంగలకవచమ్

Document Information



Text title : Shantikam Sahitam Shri Hari Mangala Kavacham

File name : shAntikaMsahitaMshrIharimangalakavacham.itx

Category : vishhnu, mangala, kavacha

Location : doc_vishhnu

Proofread by : Manish Gavkar

Latest update : September 24, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 24, 2023

sanskritdocuments.org



శాన్తికం సహితం శ్రీహరిమంగలకవచమ్



శ్రీశాణ్డిల్య ఉవాచ ।

శాన్తికం సమ్ప్రవక్ష్యామి భక్తానాం హితకామ్యయా ।

యేన ప్రయుజ్యమానేన సర్వా భీతిర్నివర్తతే ॥ ౧ ॥

సముద్భూతో యదా బ్రహ్మీ సృష్టేష్వదమయజ్ఞధరిమ్ ।

స్వాహాయై పశ్యతస్తస్య హేతోర్యాతో యదృచ్ఛయా ॥ ౨ ॥

తేన యజ్ఞాత్మనా యజ్ఞే పురే కృత్వా నివర్తితుమ్ ।

యావద్దిష్టం తతస్తావజ్ఞగ్రాహ శిఖయా శుచిః ॥ ౩ ॥

తేన సమ్ప్రీతమాత్రేణ దేవకార్యే మహత్తరే ।

అసూత భగవానగ్నిః ఋషీన్ షష్ఠిసహస్రిణః ॥ ౪ ॥

బ్రహ్మణా కృపయా తేభ్యః సర్వమంగలమంగలమ్ ।

కవచఞ్చ పారితం దివ్యం యదుక్తం హరిణాత్మనే ॥ ౫ ॥

యే గుప్తా మునివరా బ్రహ్మఘ్నై రావణాదిభిః ।

అధృష్యాస్తప ఆతస్థః ప్రీతో యేభ్యో రఘూత్తమః ॥ ౬ ॥

ప్రసాదశక్తేః సమ్పర్కాత్ పూజనాచ్చ మధుద్విషః ।

ప్రియా బభూవుస్తే లోకే తదహం వచ్చి భో ద్విజాః ॥ ౭ ॥

కవచస్యాస్య మునయో బ్రహ్మగ్నితనయా మతాః ।

గాయత్రఞ్చ భవేచ్ఛన్తో దేవతా శ్రీపతిః స్వయమ్ ॥ ౮ ॥

ప్రసాదాఖ్యా భవేచ్ఛక్తిః బీజం లీలాప్రియో హరిః ।

నిష్ప్రత్యూహానిజాన్దావాస్తయే వినియోజనమ్ ॥ ౯ ॥

మూలతోఽస్య షడఙ్గాని భాచక్రాద్వైశ్చ రక్షణమ్ ।

తీర్థగోపాదరజసా న్యాసః సర్వాఙ్గులైః శుచేః ॥ ౧౦ ॥

అథ శ్రీమంగలకవచమ్ ।

ఓం శ్రీహరయే నమః ।

శ్రీకృష్ణః సర్వతః పాయాత్ శిరః శ్రీపురుషోత్తమః ।
 లలాటమక్షరః పాయాన్మాయేశో నయనే ఉభే ॥ ౧॥
 శ్రవణే భగవాన్ కాలః నాసికే కృతిమాన్ విభుః ।
 పరమాత్మా చ వాచం మే జీవేశో రసనాం మమ ॥ ౨॥
 హృదయం వాసుదేవో మే అహం సఙ్కర్షణః ప్రభుః ।
 ప్రద్యుమ్నశ్చ ధీయం పాతు అనిరుద్ధోఽపి మానసమ్ ॥ ౩॥
 భుజౌ మే యాదసామీశః పాదౌ మే కమలేశ్వరః ।
 మూలాధారస్తు వారాహో నృహరిర్యణిపూరకమ్ ॥ ౪॥
 నాభిం మే భార్గవో రామః పార్శ్వం మే రఘునందనః ।
 పృష్ఠం బలః కకుద్ బుద్ధః కల్కిః శేషం కలాధరః ॥ ౫॥
 దృష్టిం త్రివిక్రమః పాతు కృత్తిం చ కమలాపతిః ।
 సూత్రం సుదర్శనః పాతు అనుసూత్రం మహేశ్వరః ॥ ౬॥
 రూపం రమాపతిః పాతు రసం రక్షోవినాశనః ।
 గంధం గణానామధీపః స్పర్శం మే మధుసూదనః ॥ ౭॥
 నన్దకో మే నభస్తత్త్వం నభస్వస్తం గదాధరః ।
 చక్రపాణిర్హుతాశం మే శఙ్ఖభృత్సలిలం సదా ॥ ౮॥
 ధరాం మే కమలీ పాతు స్వరూపం రవిమణ్డలీ ।
 అభిధాం మే హరిః పాతు సర్వతో జగదీశ్వరః ॥ ౯॥
 అవ్యక్తం మాం హరిః పాయాద్ వ్యక్తం మాం కేశవో విభుః ।
 మాయినం మాం రమానాథో మాధవః పరతన్త్రగమ్ ॥ ౧౦॥
 గోవిన్దో మాం నిరానందం దుర్భగం విష్ణురవ్యయః ।
 కర్మణోఽభిముఖం దేవో మధుద్విట్ ప్రాకృతం ప్రభుః ॥ ౧౧॥
 భూగతం వామనః పాతు అన్నగం శ్రీధరోఽవతు ।
 రేతస్థం తు హృషీకేశః పద్మనాభోఽపి గర్భగమ్ ॥ ౧౨॥
 దామోదరశోఽదరస్థజాతం సఙ్కర్షణోఽవతు ।
 శిశుం శ్రీవాసుదేవోఽవ్యాత్ ప్రద్యుమ్నోఽపి స్తనన్దయమ్ ॥ ౧౩॥
 మాత్రాఽనిరుద్ధః సార్ధం మాం ధాత్ర్యాపి పురుషోత్తమః ।
 అధోక్షజశ్చ తాతాద్యైః బాలైర్నరహరిః స్వయమ్ ॥ ౧౪॥

ఆచ్యుతః క్రీడనే పాతు కుమారన్తు జనార్దనః ।
 భుజ్జానం వా పిబన్తుం వా ఉపేన్ద్రో హసితం రతమ్ ॥ ౧౫ ॥
 ఉచ్చరన్తుం చరన్తున్చ శయానం శ్రీపత్నిర్హరిః ।
 రుదన్తుం క్షుధితం పాతు శ్రీకృష్ణః పరిపీడితమ్ ॥ ౧౬ ॥
 గ్రహారాబలగ్రహారాపి కృత్రిమైశ్చ విషైః క్షతైః ।
 జన్తుభిః పాపకైర్హిన్ద్రైః పాతు శ్రీరఘునన్దనః ॥ ౧౭ ॥
 భూతప్రేతక్షేత్రపాలైర్మహోత్పాతైర్మహాభయైః ।
 కార్మణైర్దాకినీభిశ్చ పాతు మాం గరుడధ్వజః ॥ ౧౮ ॥
 విషదంశైర్విషశ్వాసైర్విషసస్యైర్విషాక్షిభిః ।
 విషయోగైః చోపవిషైః శేషశాయీ సదాఽవతు ॥ ౧౯ ॥
 కిశోరే కమలాకాన్తుః పొగణ్ణే పరమేశ్వరః ।
 విహరన్తుం విహారేషు దేవో వై విష్టరశ్రవాః ॥ ౨౦ ॥
 సంస్కారే యజ్ఞభుక్ పాతు శ్రౌతస్మార్తకృతౌ హరిః ।
 వారాయాం వ్యవహారే చ శ్రీనాథశ్చ పరాశ్రయః ॥ ౨౧ ॥
 సేవాయాం పరవాసే చ సదా లాభే సదా వ్యయే ।
 గృహకృత్యేషు సర్వేషు పాతు మాం జగదీశ్వరః ॥ ౨౨ ॥
 గృహే పాతు సదా రామః బహిః పాతు బలాధికః ।
 సన్దౌ సభాసు మార్గేషు వైకుణ్ఠః పాతు భూతలే ॥ ౨౩ ॥
 క్రీడన్తుం భార్యయైకాన్తే రుక్మిణీశో సదాఽవతు ।
 లాలయన్తుమపత్యాని పాతు ద్వారావతీపతిః ॥ ౨౪ ॥
 పచన్తుం గృహకృత్యేషు హసన్తుం సఖిభిః పునః ।
 వ్రజన్తుం దుర్గభాగేషు తిష్టన్తుం దుర్జనైరపి ॥ ౨౫ ॥
 శార్ఙ్గధన్వా హరిః పాతు వివదన్తుం పరైః క్వచిత్ ।
 విద్యావాదే మన్త్రవాదే వివాదే కలహే పరైః ॥ ౨౬ ॥
 క్రియాసు పౌరుషే యుద్ధే పాతు చాణూరదర్పహా ।
 భుక్తాభుక్తైరముక్తైశ్చ ముక్తైః శస్త్రాస్త్రసంఘయైః ॥ ౨౭ ॥

మణిమన్తౌషధైర్యస్తైస్తైరవ్యాధీశాం పతిః ।

జలే తు భగవాన్మత్స్యః కమఠశ్చ జలే స్థలే ॥ ౨౮॥

వారాహో ధరణిపృష్ఠే దుర్గే నరహర్షిరః ।

జలమార్గే దుర్గమార్గే హిమమార్గేఽగ్నిమార్గకే ॥ ౨౯॥

నానావిధేషు యానేషు ఖగయానః సదాఽవతు ।

ఆకాశాచ్ఛబ్ధతశ్చాపి పాతు మాం పరమేశ్వరః ॥ ౩౦॥

వాయుతః స్ఫురతశ్చాపి పాతు మాం మురమర్దనః ।

వైశ్వానరాత్ప్రకాశాచ్ఛ పాతు మాం మాధవః స్వయమ్ ॥ ౩౧॥

కీలాలాద్రసతః పాతు నరకోచ్ఛేదకో విభుః ।

ధరాయా గన్ధతః పాతు పరమాత్మా సనాతనః ॥ ౩౨॥

ఇన్ద్రియేభ్యః క్రియాభ్యశ్చ పాతు దైత్యనిమాదనః ।

హృషీకేభ్యో గోచరేభ్యో హృషీకేశః సదాఽవతు ॥ ౩౩॥

దేవతాభ్యః ప్రకాశేభ్యోఽప్యన్తఃకరణతః ప్రభుః ।

ఆత్మనః పఠతశ్చాపి దేవః పాతు స్వభూః సదా ॥ ౩౪॥

దేశతః కాలతశ్చాపి నిజేచ్ఛాతోఽప్యదృష్టతః ।

సర్వతోఽపి హరిః పాయాదుక్తానుక్తస్వరూపతః ॥ ౩౫॥

శ్రీకృష్ణాయేతి మామూర్ధ్వం గోవిన్దాయేతి మధ్యతః ।

గోపీజనవల్లభాయ నమః స్వాహేత్యథోఽవతు ॥ ౩౬॥

క్లిం కృష్ణాయ నమశ్చాగ్రే గ్లౌం కృష్ణాయేతి పృష్ఠతః ।

శ్రీకృష్ణాయేత్యూర్ధ్వతో మాం మాం కృష్ణాయేత్యధఃస్థలాత్ ॥ ౩౭॥

శ్రీమన్ముకున్దచరణం శరణం మే సదా భవేత్ ।

తేన సార్యాత్మికీ శుద్ధీ రక్షా భవతు సర్వతః ॥ ౩౮॥

అహం హరేర్మమ హరిః హరయే సర్వమర్పితమ్ ।

తేన మామనుగృహ్ణాతు యశోదానన్దనన్దనః ॥ ౩౯॥

హరిదాసాన్ ప్రపన్నం మాం ప్రపన్నం హరిభావుకాన్ ।

శ్రీమదార్యాన్ ప్రపన్నం మాం పాతు శ్రీగోకులేశ్వరః ॥ ౪౦॥

శ్రీమద్గుణానాం శ్రవణే శ్రద్ధయా సక్తమానసమ్ ।


శ్రవణం మేఽవతు శ్రోత్రే మనస్తత్త్వఞ్చ పాతు మే ॥ ౪౧॥
 కీర్తనం వహ్నినా వాచ్యం స్మరణం హృదయం ధియా ।
 సేవనం స్థూలగాత్రం మే అర్చనం చ తనుం తనూమ్ ॥ ౪౨॥
 వస్తనం దైవతకులం దాస్యే జీవం పునాతు మే ।
 సఖ్యం మే భజనానందం స్వానందఞ్చార్పణం దదేత్ ॥ ౪౩॥
 ప్రేమస్ఫూర్తిం సదా మాం సా కరోతు భగవన్మయమ్ ।
 యేన కేనాప్యపాయేన అనుగృహ్ణోతు మాం హరిః ॥ ౪౪॥
 దదాతు భజనానందం భక్తిం మహ్యం దదాతు సః ।
 దర్శనం నిజలీలాయాః కృపయా కారయత్ప్రథ ॥ ౪౫॥
 మాఘరం మణ్డలం పాతు పాతు దివ్యం వ్రజస్థలమ్ ।
 గోకులం గిరిరాట్ పాతు వృన్దారణ్యఞ్చ రక్షతు ॥ ౪౬॥
 శ్రీరాధికా స్వాత్మరూపా నిత్యసిద్ధా వ్రజేశ్వరీ ।
 అనుగృహ్ణోతు గృహ్ణోతు దాసీవర్గే క్వచిచ్చ మామ్ ॥ ౪౭॥
 శ్రీమచ్చన్ద్రావలీ దివ్యనిగమాగమసంస్తుతా ।
 నియోజయతు మాం కార్యే దాసీవర్గే సమాశ్రితమ్ ॥ ౪౮॥
 లలితా లలితా మాన్యా మునీన్దైర్భక్తవత్సలా ।
 పునాతు మాం నిజప్రేష్యా నిచయే సంశ్రితం హితా ॥ ౪౯॥
 కాలిన్దినీ మహాభాగా భక్తవృన్దైర్మమస్కృతా ।
 సేవాధికారసమృత్తిం దేహి దేహి హరిప్రియే ॥ ౫౦॥
 యజ్ఞపత్నీ హరేః పత్నీ గోకులస్థాశ్చ గోపికాః ।
 సర్వాస్తాః సర్వదా మహ్యం ప్రసీదన్తు హరిప్రియాః ॥ ౫౧॥
 శ్రీయశోదా హరేర్మాతా మిహిరః శ్రీహరేః పితా ।
 బలభద్రో హరేర్భ్రాతా సుభద్రా శ్రీహరేః స్వసా ॥ ౫౨॥
 గోపాలా గోపికా గావో వ్రజబాలా వ్రజద్రుమాః ।
 యే కేచిద్వ్రజలీలాస్థాస్తే సర్వే కృపయన్తు మే ॥ ౫౩॥
 అవిద్యాం పూతనాహంతా హన్యాద్ బాలగ్రహాసపి ।
 బకారిర్మమ పాషణ్డం నాగారిర్మమ కల్మషమ్ ॥ ౫౪॥


శ్రీమద్గోవర్ధనధరో దేవేభ్యోఽపి స రక్షతు |
 అసురేభ్యశ్చ కంసారిర్మురారిః పాతు సర్వతః || ౫౫||
 రాగేభ్యో నిజభోగేభ్యః పీడాభ్యోఽప్యతిపీడనాత్ |
 దావానలాద్ హరః పాతు సుదర్శనవిమోచకః || ౫౬||
 పరతశ్చాపి దక్షిణోత్తరతస్తథా |
 ఊర్ధ్వతశ్చాప్యధస్తాచ్చ పాతు బ్రహ్మవిమోహనః || ౫౭||
 అఙ్గాని సున్దరః శ్యామః ప్రత్యఙ్గాని మనోహరః |
 మనసా వచసా చాపి పాతు చీరహరః ప్రభుః || ౫౮||
 కాలతః కృతితో దైవాత్పాపేభ్యోఽప్యతిపీడితమ్ |
 భక్తాపరాధతః క్షీణం పాతు మాం ఖరసూదనః || ౫౯||
 ఇన్ద్రియాణాఞ్చ వైకల్యాద్వ్యపుషో జరయాపి చ |
 మృత్యునాపి వై గ్రస్తం మాం పాతు గోకులపాలకః || ౬౦||
 ధనధాన్యసమృద్ధిర్మే వృద్ధిర్వా పుత్రపౌత్రికీ |
 సమృత్తిః శస్త్రశాస్త్రేభ్యో జాయతాం భవదాశ్రయాత్ || ౬౧||
 నాన్యత్ కిమపి వాఞ్శామి నాన్యక్కిమపి సంశ్రయే |
 తథా మాం కురు కల్యాణ ఇతి ధ్యాయే మహాప్రభో || ౬౨||
 ఇతి శ్రీమఘ్నం నామ కవచం |
 ఫలశ్రుతిః |
 కమలాపతిః కుమారేభ్యో జగౌ పూర్వం (?) |
 (?) విరిఞ్చిః కమలోద్భవః || ౬౩||
 నానేన సదృశం కిఞ్చిద్వైష్ణవనాం హితాయ వై |
 సర్వరక్షాకరం విప్రా భక్తైః సమృత్తిదాయకమ్ || ౬౪||
 ఏతద్ధారణతో బ్రహ్మ సృష్టిం చక్రే హరిప్రియామ్ |
 రజసాపి న సమృద్ధో భక్తానాం ప్రవరో బభౌ || ౬౫||
 గోష్ఠే సహస్రమభ్యస్య శ్రీగోపాలస్య సన్నిధౌ |
 హుత్వా మధుభిః సిద్ధః పాలాశైర్ణాయతే ద్రువమ్ || ౬౬||
 కార్తికే తు పఠేన్నిత్యం వృన్దారణ్యే విశేషతః |
 యద్వాఞ్చుతి కల్యాణం తత్తద్భక్తైః ప్రయచ్ఛతి || ౬౭||

వేదనాసు చ ఘోరాసు రోగే మృత్యుభయేషు చ ।
తులసీమూలమృల్లిప్తః పఠేదస్మాద్విముచ్యతే ॥ ౬౮॥
నిత్యం పఠన్ భక్తిమాన్ స్యాత్కామీ కామానవాప్పుయాత్ ।
కిం విప్ర బహునోక్తేన శ్రద్ధయా సర్వమశ్నుతే ॥ ౬౯॥
(౧-౧౦, ౧-౬౯)

ఇతి శ్రీశాణ్డీల్యసంహితాయాం పంచమే భక్తిఖణ్డే సప్తదశోఽధ్యాయే
స్తోత్రకవచనిరూపణం సమూర్ణమ్ ।

Proofread by Manish Gavkar

——
Shantikam Sahitam Shri Hari Mangala Kavacham
pdf was typeset on September 24, 2023

——
Please send corrections to sanskrit@cheerful.com

